

फरवार्ड माइक्रोफाइनान्स लघुवित्त वित्तीय संस्था लिमिटेडको संस्थापक समूहको शेयर लिलाम बढाबढ प्रक्रियाद्वारा बिक्री गर्न विद्यमान संस्थापक तथा सर्वसाधारणहरूलाई शिलबन्दी बोलपत्र आव्हानको सूचना

शिलबन्दी बोलपत्र पेश गर्ने शुरू मिति : २०८१/१२/०३
शिलबन्दी बोलपत्र पेश गर्ने अन्तिम मिति : २०८१/१२/१७

फरवार्ड माइक्रोफाइनान्स लघुवित्त वित्तीय संस्था लिमिटेडको संस्थापक समूहतर्फको ३,६३,००० किता शेयर प्रचलित नियम कानून तथा नेपाल राष्ट्र बैंकबाट “घ” वर्गका इजाजतपत्रप्राप्त लघुवित्त वित्तीय संस्थाहरूलाई जारी गरिएको एकीकृत निर्देशन, २०८१ को निर्देशन नं. १०/०८१, धितोपत्र दर्ता तथा निष्काशन नियमावली, २०७३ मा भएको व्यवस्थाको अधिनमा रही संस्थापक समूहको शेयर सोही समूहमा नै रहने गरी बिक्री गर्न पहिलो चरणमा उक्त शेयरहरू खरीद गर्न वित्तीय संस्थाका विद्यमान संस्थापक शेयरधनीहरूलाई मिति २०८१/१०/२२ गतेदेखि २०८१/११/२६ गतेसम्म ३५ दिनसम्मको लागि निवेदन आव्हान गरिएकोमा विद्यमान संस्थापक शेयरधनीहरूबाट कुनै निवेदन प्राप्त नभएको हुँदा अन्य व्यक्ति/संघ संस्था साथै विद्यमान संस्थापक शेयरधनीलाई लिलाम बढाबढद्वारा माथि उल्लेखित धितोपत्र बिक्री गर्न यो सूचना प्रकाशित गरिएको छ। साथै, ईच्छुक व्यक्ति तथा संगठित संस्थाले मिति २०८१/१२/१७ गते दिउँसो ३:०० बजेभित्र फरवार्ड माइक्रोफाइनान्स लघुवित्त वित्तीय संस्था लिमिटेड, केन्द्रीय कार्यालय, दुहबी-५, सुनसरी वा बिक्री प्रबन्धक एनएमबि क्यापिटल लिमिटेड, बालुवाटार, काठमाडौँमा आइपुग्ने गरी प्रतिकिता के कति दर रेटमा खरीद गर्ने हो तपसिलमा उल्लेखित शर्तहरूको अधिनमा रही गोप्य शिलबन्दी बोलपत्र आवेदन पेश गर्न आव्हान गरिन्छ।

प्रस्ताव गरिएको न्यूनतम प्रति शेयर मूल्य : रु. ५३१/- | न्यूनतम आवेदन दिनुपर्ने शेयर संख्या : १,००० किता

शर्तहरू:

- बोलपत्र आवेदन फाराम फरवार्ड माइक्रोफाइनान्स लघुवित्त वित्तीय संस्था लिमिटेडको केन्द्रीय कार्यालय, दुहबी-५, सुनसरी वा बिक्री प्रबन्धक एनएमबि क्यापिटल लिमिटेड, बालुवाटार, काठमाडौँबाट रु. १००/- नगद भुक्तानी गरी प्राप्त गर्न सकिनेछ। आवेदकले फाराम खरीद गर्दा फरवार्ड माइक्रोफाइनान्स लघुवित्त वित्तीय संस्था लिमिटेड वा बिक्री प्रबन्धक एनएमबि क्यापिटल लिमिटेडबाट छाप लगाएको आवेदन फाराम खरीद गरी लिनुपर्नेछ। छाप नलगाएको वा फोटोकपी गरी पेश गरिएको आवेदन फारामलाई अयोग्य ठहराई बाँडफाँडमा समावेश गरिने छैन।
- बोलपत्र आवेदन फाराममा आफूले लिन चाहेको शेयर संख्या तथा आफूले कबोल गरेको प्रति किता दर अंक र अक्षरमा स्पष्ट लेख्नु पर्नेछ। अंक र अक्षरमा लेखेको फरक भएमा अक्षरले लेखेकोलाई मान्यता दिइनेछ। केरमेट भएको ठाउँमा दस्तखत गर्नुपर्नेछ। धेरै केरमेट भई कबोल गरेको शेयर संख्या, प्रति किता शेयर मूल्य वा जम्मा रकम नबुझिने भएमा त्यस्तो बोलपत्रलाई मान्यता दिइने छैन। कबोल गर्ने दर दशमलव पछिको दुई अंक मात्र मान्य हुनेछ।
- बोलपत्रदाताले बोलपत्रमा आफ्नो नाम, ठेगाना, टेलिफोन नम्बर, आफ्नो खाता रहेको बैंकको नाम र खाता नम्बर तथा आफ्नो हितग्राही खाता नम्बर (Demat Account Number) लगायत बोलपत्र फाराममा उल्लेखित सम्पूर्ण विवरण स्पष्ट रूपमा अनिवार्य उल्लेख गर्नु पर्नेछ।
- संस्थापक शेयर खरीद गर्न ईच्छुक सम्पूर्ण बोलपत्रदाताले देहाय बमोजिम विवरण तथा कागजातहरू पेश गर्नुपर्नेछ।
 - नेपाल राष्ट्र बैंकबाट संस्थापक शेयरधनीको लागि तोकिएको Fit & Proper Test (अनुसूची ३) को विवरण (फोटो सहित), कर्जा सूचना केन्द्र लिमिटेडबाट प्राप्त कालोसूचीमा समावेश नभएको प्रमाणित हुने कागजात (कम्तिमा २०८१ चैत्र मसान्तसम्म तीन महिना अघि कायम रहेको), प्रहरी प्रतिवेदनमा अपराधिक पृष्ठभूमी (Police Clearance Report) मा नदेखिएको वा देखिएको व्यक्ति भए सजाय भुक्तानी गरी सफाई पाएको ५ वर्ष व्यतित भएको प्रहरीको प्रतिवेदन, कम्तिमा स्नातक तहको प्रमाणपत्रको प्रतिलिपि, आयश्रोत खुल्ने कागजातको प्रतिलिपि, पछिल्लो आ.व.को कर चुक्ता प्रमाणपत्रको प्रतिलिपि, आफ्नो नाममा वा आफ्नो नाममा रहेको व्यवसायको स्थायी लेखा नम्बरका साथै नागरिकता प्रमाणपत्रको प्रतिलिपि संलग्न गर्नुपर्नेछ।
 - आवेदक संगठित संस्था/कम्पनी भएमा नेपाल राष्ट्र बैंकबाट संस्थापक शेयरधनीको लागि तोकिएको Fit & Proper Test (अनुसूची ३) को विवरण, कम्पनीको दर्ता प्रमाणपत्र, कारोबार स्वीकृति पत्र, शेयरधनी लगत, आयकर दर्ता प्रमाणपत्र, स्थायी लेखा नम्बर, शेयर खरीद गर्ने सम्बन्धमा संचालक समितिको निर्णय, संस्था प्रमुखको नागरिकताको प्रमाणित प्रतिलिपि, संस्थाको विगत दुई वर्षको वित्तीय विवरण, संस्थाको कर्जा सूचना केन्द्रबाट प्राप्त कालोसूचीमा नरहेको प्रमाणित हुने कागजात (कम्तिमा २०८१ चैत्र मसान्तसम्म तीन महिना अघि कायम रहेको), कम्पनीको प्रबन्धपत्र तथा नियमावलीको प्रतिलिपि संलग्न गर्नुपर्नेछ।
 - आवेदकले आवेदनका साथ तीन प्रति फोटो, आवेदक स्वयंले प्रमाणित गरेको नागरिकता प्रमाणपत्रको प्रतिलिपि तथा सदस्य दलालकहाँ ग्राहक खाता खोल्न आवश्यक ग्राहक परिचय विवरण।
 - माथि उल्लेखित कागजात बाहेक अन्य कुनै कागजात आवश्यक परेमा सो समेत आवेदकले फरवार्ड माइक्रोफाइनान्स लघुवित्त वित्तीय संस्था लिमिटेडको केन्द्रीय कार्यालय, दुहबी-५, सुनसरी वा बिक्री प्रबन्धक एनएमबि क्यापिटल लिमिटेड, बालुवाटार, काठमाडौँमा उपलब्ध गराउनु पर्नेछ।
- बोलपत्रदाताले बोलपत्र आवेदन साथ आफूले खरीद गर्न चाहेको शेयरको जम्मा मूल्य तथा शेयर नामसारी गरिलिँदा तिरुँ/बुझाउनु पर्ने ब्रोकेरेज शुल्क, सेबोन कमिशन र डिपोजिटरी दस्तुर समेत गरी हुन आउने सम्पूर्ण रकम मिति २०८१/१२/१७ गतेसम्म एनएमबि बैंक लिमिटेडमा रहेको NMB CAPITAL LIMITED-ISSUE ACCOUNT नाममा रहेको खाता नं. ००१०००५४०१००००३२ मा जम्मा हुने गरी सो को सक्कल भौचर (Deposit Slip) वा IPS मार्फत रकम बुझाइएको भए सो को Transaction Copy संलग्न गर्नुपर्नेछ। IPS मार्फत रकम जम्मा गर्दा लामे शुल्क आवेदक स्वयंले नै व्यहोर्नु पर्नेछ। दरखास्त फारामसाथ बुझाएको अन्य शुल्क तथा दस्तुर नपुग भएमा वा केही कारणवश परिवर्तन हुन गएमा सो पुनः माग गर्न कुनै बाधा पर्ने छैन।
- बोलपत्र पेश गर्दा न्यूनतम १,००० किता र सोभन्दा बढीको लागि १०० ले भाग जाने संख्यामा वा अधिकतममा सम्पूर्ण किताका लागि आवेदन दिनु पर्नेछ। रु.५ लाख भन्दा बढी रकमको लागि आवेदन दिनेले अनिवार्य रूपमा आफ्नो स्थायी लेखा नम्बर (PAN) आवेदन फाराममा उल्लेख गर्नु पर्नेछ।
- शिलबन्दी खाम बाहिर “फरवार्ड माइक्रोफाइनान्स लघुवित्त वित्तीय संस्था लिमिटेड - शेयर खरीद आवेदन (संस्थापक समूह)” उल्लेख भएको हुनु पर्नेछ। बोलपत्र आवेदन खाममा लाहाछाप गरी शिलबन्दी गरिएको हुनु पर्नेछ। साथै, आवेदन खाम बाहिर आवेदकको नाम, ठेगाना र हितग्राही खाता नम्बर र फोन नं अनिवार्य उल्लेख गरिएको हुनु पर्नेछ।
- बोलपत्र मिति २०८१/१२/१७ गते आइतबार दिउँसो ३:०० बजेभित्र फरवार्ड माइक्रोफाइनान्स लघुवित्त वित्तीय संस्था लिमिटेडको केन्द्रीय कार्यालय, दुहबी-५, सुनसरी वा एनएमबि क्यापिटल लिमिटेड, बालुवाटार, काठमाडौँमा दर्ता भई सक्नुपर्नेछ। कुनै शर्त राखी पेश गरेको वा रित नपुगेको वा म्याद नाधि आएको बोलपत्रलाई मान्यता दिइने छैन। साथै, बोलपत्र दाखिला गरिसकेपछि बोलपत्रमा कबोल गरेको शेयर संख्या वा रकममा कुनै हेरफेर गर्न वा बोलपत्र फिर्ता लिन सकिने छैन।
- प्राप्त शिलबन्दी बोलपत्रहरू मिति २०८१/१२/२१ गते बिहीबार बिहान १०:०० बजे एनएमबि क्यापिटल लिमिटेड, बालुवाटार, काठमाडौँमा बोलपत्रदाता वा निजद्वारा लिखित रूपमा नियुक्त प्रतिनिधिको उपस्थितिमा खोल्ने छ। बोलपत्रदाता वा निजको प्रतिनिधिको उपस्थिति नभएमा पनि बोलपत्र खोल्न कुनै बाधा पर्ने छैन। उक्त दिन सार्वजनिक बिदा परेमा सो को भोलिपल्ट कार्यालय खुलेको दिन सोही समयमा सोही स्थानमा बोलपत्र खोल्ने छ।
- प्राप्त बोलपत्रहरूको छानविन तथा जाँच गरी रितपूर्वक पेश गरेका आवेदकहरूलाई बाँडफाँड प्रक्रियामा समावेश गरी प्रारम्भिक बाँडफाँड गरिनेछ। प्रारम्भिक बाँडफाँडमा परेका बोलपत्रदाताहरूको विवरण सहित स्वीकृतिका लागि फरवार्ड माइक्रोफाइनान्स लघुवित्त वित्तीय संस्था लिमिटेडको संचालक समितिमा पठाईनेछ र सो वित्तीय संस्थाको संचालक समितिबाट बाँडफाँडको स्वीकृति प्राप्त भए पश्चात् तथा नेपाल राष्ट्र बैंकको स्वीकृति आवश्यक पर्ने बोलपत्रदाताहरू भएमा नेपाल राष्ट्र बैंकबाट स्वीकृति प्राप्त भए पश्चात् मात्र अन्तिम बाँडफाँड गरिनेछ। कथंकदाचित फरवार्ड माइक्रोफाइनान्स लघुवित्त वित्तीय संस्था लिमिटेड वा नेपाल राष्ट्र बैंकबाट बाँडफाँडका लागि स्वीकृति प्राप्त नभएमा वा माग गरेको शेयरमध्ये आंशिक शेयरका लागि मात्र स्वीकृति प्राप्त भएमा सोही बमोजिमको शेयर बाँडफाँड गरिनेछ। यसरी गरिएको बाँडफाँड बोलपत्रदातालाई स्वीकार्य हुनुपर्नेछ। अन्तिम बाँडफाँड भए पश्चात् मात्र शेयर नामसारीको प्रकृया अगाडी बढाईनेछ।
- बाँडफाँडमा परेका आवेदक संस्थापक शेयरधनीहरूलाई निजको नाममा बाँडफाँडमा परेको शेयर निजको हितग्राही खातामा जम्मा गर्नका लागि धितोपत्र दलाल (स्टक ब्रोकर) मार्फत कारोबार गराई जम्मा गरिने भएकाले सो कारोबार गर्दा प्रचलित कानून बमोजिम लामे शुल्क तथा कमिशन सम्बन्धित खरीदकर्ताले नै व्यहोर्नु पर्नेछ। बिक्रेताको लागि लामे उपरोक्त शुल्क, कमिशन तथा पूँजीगत लाभ कर भने बिक्रेता स्वयंले नै व्यहोर्नुपर्नेछ।
- बिक्रीको लागि आव्हान गरिएको शेयर संख्या भन्दा बढी संख्यामा शेयर खरीदका लागि आवेदन प्राप्त हुन आएमा माग गरेको शेयरको आधारमा समानुपातिक रूपमा निकतम पूर्ण अंकमा शेयर बाँडफाँड गरिनेछ।
- बोलपत्र आवेदनहरूमध्ये बाँडफाँडमा नपरेको आवेदकहरूको बोलकबोल वापत जम्मा भएको रकम अन्तिम बाँडफाँड पश्चात् धितोपत्र दर्ता तथा निष्काशन नियमावली, २०७३ मा तोकिएको समयावधिभित्रमा IPS मार्फत आवेदकहरूले आवेदन फाराममा उल्लेख गरेको बैंक खातामा सोभै फिर्ता भुक्तानी गरिनेछ। साथै, यस्तो फिर्ता गरिने रकममा कुनै ब्याज प्रदान गरिने छैन।
- शेयर बाँडफाँड सम्बन्धी कुनै विवाद उत्पन्न भएमा नियमनकारी निकायको राय सुभाब लिई सोही बमोजिम विवादको समाधान गरिनेछ र सो निर्णय खरीदकर्ता तथा बिक्रेता दुवैलाई मान्य हुनुपर्नेछ।
- यस सम्बन्धमा थप जानकारी आवश्यक भएमा फरवार्ड माइक्रोफाइनान्स लघुवित्त वित्तीय संस्था लिमिटेडको केन्द्रीय कार्यालय, दुहबी-५, सुनसरी वा बिक्री प्रबन्धक एनएमबि क्यापिटल लिमिटेड, बालुवाटार, काठमाडौँमा कार्यालय समयभित्र सम्पर्क गरी लिन सकिने छ।

बिक्री प्रबन्धक:



NMB CAPITAL
एनएमबि क्यापिटल

एनएमबि क्यापिटल लिमिटेड

बालुवाटार, काठमाडौँ, नेपाल, फोन: ९७७-०१-४५३७९६०

ईमेल: info@nmbcl.com.np वेबसाइट: www.nmbcl.com.np